



நகராட்சி நிருவாகத்துறை அமைச்சர் கே.என்.நேரு, ஐவஹர்லால் நேரு விளையாட்டு அரங்கில் நேற்று முன்தினம் (01.02.2024) சென்னைப் பள்ளிகளுக்கிடையிலான 2023-24ஆம் ஆண்டிற்கான விளையாட்டுப் போட்டிகளை ஒலிம்பிக் கூடர் ஏற்றி தொடங்கி வைத்தார். இந்திகழ்வுவில் மேயர் திருமதி ஆர். பிரியா, துணை மேயர் மு.மகேஷ்குமார், கூடுதல் தலைமைச் செயலாளர்/ஆணையாளர் டாக்டர் ஜெ.ராதாகிருஷ்ணன், நிலைக்குழுத் தலைவர்கள் த.விஸ்வநாதன் (கல்வி), டாக்டர் கோ.சாந்தகுமாரி (பொது சுகாதாரம்), திருமதி. சர்ப் ஜெயா தாஸ் (வரிவிதிப்பு (ம) நிதி), கூடுதல் ஆணையர் (சுகாதாரம்) சங்கர்லால் குமாவத், இணை ஆணையர் (பணிகள்) டாக்டர் ஜி.எஸ்.சமீரன், துணை ஆணையர் (கல்வி) திருமதி ஷரண்யா அறி, வட்டார துணை ஆணையர்கள் எம்.பி.அமித், (தெற்கு), கே.ஜெ.பிரவீன் குமார், (மத்தியம்), கட்டா ரவி தேஜா, (வடக்கு), மண்டலக்குழுத் தலைவர்கள் பி.புரோமுலு (இராயபுரம்), நேதாஜி யு. கணேசன் (தண்டையாப்பேட்டை) மற்றும் மாமன்ற உறுப்பினர்கள், அலுவலர்கள், பள்ளி மாணவ - மாணவிகள் உட்பட பலர் கலந்து கொண்டனர்.

‘கேலோ இந்தியா’ விளையாட்டுப் போட்டியில் தமிழ்நாடு அரசு சாதனை!

அமைச்சர் உதயநிதி ஸ்டாலின் மற்றும் அவரது குழுவினருக்கு வாழ்த்து!

முதல்வர் மு.க.ஸ்டாலின் சமூக வலைதளப் பதிவு!

சென்னை, பிப். 3 - கேலோ இந்தியா விளையாட்டுப் போட்டியில் தமிழ்நாடு சாதனை நிகழ்த்திவிட்டது. இதற்காக அமைச்சர் உதயநிதி ஸ்டாலின் மற்றும் அவரது குழுவினருக்கு வாழ்த்துக்கள் என்று முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

பல்வேறு சர்வதேச விளையாட்டுப் போட்டிகள் நடத்தியதன் வாயிலாகவும் அண்மையில் நடைபெற்ற கேலோ இந்தியா இளைஞர் விளையாட்டுப் போட்டி கள் வாயிலாகவும் தமிழ்நாடு, இந்தியா வின் விளையாட்டுத் தலைநகர் மற்றும் உலக விளையாட்டு மையம் என்ற தனது நிலையை உறுதிப்படுத்தி வருகிறது.

கேலோ இந்தியா இளைஞர் விளையாட்டு 2023 போட்டியில் தமிழ்நாடு 38 தங்கம், 21 வெள்ளி, 39 வெண்கலம் என 98 பதக்கங்களுடன் இரண்டாம் இடத்தை பிடித்துள்ளது. 18 வயதுக்குட்பட்ட சாம்பியன்கள் நிகழ்த்திய சிறப்பான சாதனையானது, முதன்முறையாக குறிப்பிடத்தக்க வெற்றி யைக் குறிக்கிறது.

கேலோ இந்தியா இளைஞர் விளையாட்டுப் போட்டிகளை எவ்விதத்திலும் குறை பாடற்ற முறையில் நடத்தியதற்காக இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் மற்றும் அவரது குழுவின ருக் கும் எனது வாழ்த்துக்கள். நமது திறமையான விளையாட்டு வீரர்கள் நிகழ்த்திய இச்சா தனை எதிர்கால நட்சத்திரங்களை உரு வாக்கிட வழிவகுப்பதாய் அமைந்துள்ளது! இவ்வாறு முதல்வர் மு.க.ஸ்டாலின் அவர்கள் சமூக வலைதளப்பதிவில் குறிப்பிட்டுள்ளார்.

தேங்காய்ப்பட்டினத்தில் மீன் பிடிக்கச் சென்று

காணாமல் போன மீனவர் குடும்பத்திற்கு நிதி உதவி!

முதல்வர் மு.க.ஸ்டாலின் அறிவிப்பு!

சென்னை, பிப். 3 - கன்னியாகுமரி மாவட்டம் தேங்காய்ப்பட்டினம் மீன்பிடித் துறைமுகத்திலிருந்து விசைப் படகில் சென்று கடலில் தவறி விழுந்து காணாமல் போனவ ரின் குடும்பத்திற்கு ஆறுதல் மற் றும் நிதியுதவி அளித்து முதல் மைச்சர் மு.க.ஸ்டாலின் அவர்கள் அறிவித்துள்ளார்.

இது குறித்து முதல்வர் அவர் களின் அறிவிப்பு வருமாறு:- கன்னியாகுமரி மாவட்டம்,

தேங்காய்ப்பட்டினம் மீன்பிடி துறைமுகத்திலிருந்து கடந்த 14.01.2024 அன்று IND-TN-15-MM-4636 என்ற பதி வெண் கொண்ட விசைப்படகில் மீன் பிடிக்கச் சென்றவர்களில், விசைப்படகில் சமையல் பணிக் காகச் சென்ற கன்னியாகுமரி மாவட்டம், கிள்ளியூர் வட்டம், தேங்காய்ப்பட்டினம் கிராமத் தைச் சேர்ந்த எ.ஜலாலுதீன் (வயது 38), த/பெ.அபுபக்கர் என்பவர் கடந்த 21.01.2024

அன்று காலை 5.30 மணியள வில் கன்னியாகுமரி கடலில் இருந்து சுமார் 40 கடல் மைல் தொலைவில் ஆழ்கடலில் விசைப்படகிலிருந்து கடலுக் குள் தவறி விழுந்துள்ளார். அவரை மீடக முயற்சிகள் மேற் கொள்ளப்படும். இதுவரை கண்டுபிடிக்க இயலாமல் காணாமல் போயுள்ளார் என்ற துயரமான செய்தியைக் கேட்டு மிகுந்த வேதனையடைந் தேன்.

கடலில் தவறி விழுந்து காணாமல் போயுள்ள எ.ஜலா லுதீன் என்பவரது குடும்பத் திற்கும் அவரது உறவினர்க ளுக்கும் எனது ஆறுதலைத் தெரிவித்துக் கொள்வதோடு அவரது குடும்பத்திற்கு மூன்று இலட்சம் ரூபாய் முதல் மைச்ச ரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன். இவ்வாறு முதல்வர் அவர் கள் உத்தரவிட்டுள்ளார்.

அண்ணா சதுக்கத்தில் புனரமைப்புப் பணிகள்: இன்று

பேரறிஞர் அண்ணா நினைவிடத்தில் மரியாதை செலுத்தி மாற்று ஏற்பாடு!

சென்னை, பிப். 3 - அண்ணா சதுக்கத்தில் புனரமைப்பு பணிகள் நடைபெற்று வருவதால் இன்று பேரறிஞர் அண்ணா அவர்களின் நினைவு நாளையொட்டி மரியாதை செலுத்தி மாற்று ஏற்பாடு செய்யப் பட்டுள்ளது. இது குறித்த அரசு செய்திக் குறிப்பு வருமாறு:

சென்னை, காமராஜர் சாலையில் அமைந்துள்ள அண்ணா சதுக்கம் புனர

அரசு செய்தி வெளியீடு!

மைப்பு பணிகள் நடைபெற்று வருகிறது. எனவே, இன்று (3.02.2024) நடைபெ ருவுள்ள பேரறிஞர் அண்ணா அவர்க ளின் 55வது நினைவுநாளை முன்னிட்டு, பேரறிஞர் அண்ணா மற்றும் புரட்சித் தலைவர் எம்.ஜி.ஆர். அவர்களின் நினை விடத்திற்கு இடையே அமைந்துள்ள பகு தியில் பேரறிஞர் அண்ணா அவர்களின்

திருவுருவப்படம் வைக்கப்பட்டுள்ளது. மேற்குறிப்பிட்ட இடத்தில் பேரறிஞர் அண்ணா அவர்களுக்கு மாலை அணி வித்து மலர் தூவி மரியாதை செலுத்திடு மாறு, அரசியல் கட்சிகள், அரசியல் தலை வர்கள், அமைப்புகள் மற்றும் பொது மக்கள் ஆகியோர் கேட்டுக் கொள்ளப்படுகி றார்கள்.

இவ்வாறு அரசு செய்திக் குறிப்பில் தெரிவிக்கப்பட்டுள்ளது.

இடைக்கால பட்ஜெட்டில் தமிழ்நாடு புறக்கணிக்கப்பட்டதற்கு எதிர்ப்பு!

டெல்லியில் வரும் 8ஆம் தேதி தி.மு.க. எம்.பி.க்கள் போராட்டம்!

நாடாளுமன்ற வளாகம் காந்தி சிலை முன்பு நடைபெறுகிறது!

கழக நாடாளுமன்ற உறுப்பினர்கள் அறிவிப்பு!

புதுடெல்லி, பிப். 3 - கழகத் தலைவர் முதல்வர் மு.க.ஸ்டாலின் அவர்கள் ஒன்றிய அரசின் இடைக்கால பட்ஜெட்டில் தமிழ் நாடு புறக்கணிக்கப்பட்டதை எதிர்த்தும், புயல் மழை நிவாரணம் வழங்காததை கண்டித்தும், கழக நாடாளுமன்ற உறுப்பினர்கள் டெல்லியில் ஆர்ப்பாட்டம் செய்வார்கள் என்று அறிவித்திருந்தார். அதன்படி கழகத் தலைவர் - முதல்வர் மு.க. ஸ்டாலின் அவர்கள் உத்தரவுப்படி

வரும் 8ஆம் தேதி தி.மு.க. எம்.பி.க்கள் போராட்டம் நடத்தவுள்ளனர் என்று கழக எம்.பி.க்கள் தெரிவித்துள்ளனர். இது பற்றிய விவரம் வருமாறு: ஒன்றிய அரசின் இடைக்கால பட்ஜெட்டில் தமிழ்நாடு புறக்கணிக்கப் பட்டிருப்பது குறித்து முதலமைச்சர் மு.க.ஸ்டாலின் அவர்கள் கண்டனம் தெரிவித்திருந்தார். தமிழ்நாடு புறக் கணிப்பு குறித்து நாடாளுமன்றத்தில் தி.மு.க. எம்.பி.க்கள் குரல் எழுப்புவார்கள என்றும் பட்ஜெட் குறித்த தமது

அறிக்கையில் முதலமைச்சர் கூறியிருந்தார். இந்நிலையில் இடைக்கால பட்ஜெட்டில் தமிழ்நாடு புறக்கணிக்கப் பட்டதற்கு எதிர்ப்பு தெரிவித்தும், புயல் மழை நிவாரணம் வழங்காத ஒன்றிய அரசைக் கண்டித்தும் நாடாளுமன்ற வளாகத்தில் உள்ள காந்தி சிலை எதிரே வரும் பிப்ரவரி 8 ஆம் தேதி தி.மு.க. எம்.பி.க்கள் கருப்பு சின்னம் அணிந்து போராட்டத் தில் ஈடுபட உள்ளதாக அறிவிக்கப் பட்டுள்ளது.

அண்ணா - நினைவில் நிலைத்த நெடுஞ்சித்திரம்!

இன்று பிப்ரவரி 3 - அறிஞர் அண்ணா நினைவுநாள்! இந்த நினைவு நாள் என்பதே ஒரு குறியீடுதான்; அண்ணா அவர்களைப் பொறுத்தவரை, அவர்தம் அருமைத் தம்பிமார்களாகிய நாம், இந்த ஒரு நாள் மட்டுமா அவரை நினைக்கிறோம்? இல்லை; நம் எல்லோருடைய நினைவிலும் எப்பொழுதும் நீங்காத நெடுஞ்சித்திரமாக நிலைத்திருப்பவர் அவர் !

அண்ணா அவர்களைப் பற்றிய நினைப்பே, பல்லாயிரம் பேரை பேச்சுக் கலையில் பழக்கியது; பின்னர் அவர்கள் எல்லாம், மேடையிலே வீசிய மெல்லிய பூங்காற்றாய் மணம் வீசினர்.

அண்ணா அவர்களைப் பற்றிய நினைப்பே, பல நூறாயிரம் பேரை எழுத்தாளர்களாக்கியது; அவர்கள் எழுதி எழுதி மேற்சென்றனர். அண்ணா அவர்களோ, திராவிடத்துத் தீரா எழுத்தானார்; திசை எட்டும் ஆட்கொண்டார்.

அண்ணா அவர்களைப் பற்றிய எண்ணமே, ஏராளமானோரை அரசியலுக்கு ஈர்த்தது; பொது வாழ்க்கையில் புகுந்து புடம் போட்டுக் கொள்ளச் செய்தது.

இவ்வாறு, அண்ணா எல்லோர்க்கும் முதல்வரானார், முன்னோடி ஆனார், மூலகர்த்தாவானார்.

அண்ணல் காந்தி அடிகள், விடுதலைப் போரில் அகிம்சையைப் பின்பற்றினார்; வன்முறை தவிர்ந்த ஒத்துழையாமையைக் கடைப்பிடித்தார்; எளிமையையும், பொறுமையையும் தரித்துக் கொண்டார்; இவ்வகை ஆயுதங்களைக் கொண்டே, அணி தோப் புரவி ஆட்பெரும் படையொடு நம் அன்னை தேசத்தை அடிமைப்படுத்தி, அதிகாரம் செலுத்தி வந்த வெள்ளை ஏகாதிபத்தியத்தை வெருண்டோடச் செய்தார்.

காந்தியாரைப் போலவே, அறிஞர் அண்ணா அவர்கள், “பலாத்தாரம் கூடாது. பலாத்தாரம் என்றால், ஆயுத பலாத்தாரம் மட்டுமல்ல, தத்துவம் மூலம் பலாத்தாரம் புகுத்துவதும் கூடாது. தேச ஒற்றுமை, தேசியம் என்று ஏதேனும் தத்துவங்களையே கருவியாக்கிப் பலாத்தாரப் படுத்துவது கூடாது” என்று எதிலும் வன்முறையை வெறுத்தார்.

“எதிரிகள், தாக்கித் தாக்கித் தங்கள் வலுவை இழக்கட்டும்; நீங்கள், தாங்கித் தாங்கி வலுவைப் பெற்றுக் கொள்ளுங்கள்” என்று தம்பிமார்களுக்கு அறிவுறுத்தினார். “கண்டனத்தைத் தாங்கிக் கொள்ளும் திடமனம் இல்லையென்றால், கடமையை நிறைவேற்ற முடியாது” என்றும்; “கட்டுப்பாடும் ஒழுங்கும் கட்டாயம் நமக்குத் தேவை. இவை சாதாரணமானவைதான். ஆனால் இம்மாதிரி சாதாரண விஷயங்களைக் கொண்டே ஒரு சமூகத்தை எடை போட முடியும்” என்றும்; வலியுறுத்தி, கடமை - கண்ணியம் - கட்டுப்பாடு போதனை செய்தார்.

தமிழினம், தமிழ் மொழி - மறுமலர்ச்சிக்காகத் திட்டமிட்டுப் பணி செய்தார் அண்ணா. எதையும் தாங்கும் இதயத்தை இயற்கையாகவே பெற்றிருந்ததால், எல்லாவகை இழிமொழிகளையும் தாங்கித் தாங்கி, எதிலும் எதற்கும் அவசரப்படாமல், இந்த பூமி காத்த பொறுமையை மனதில் புடம் போட்டு வளர்த்துக் கொண்டு, “மாற்றான் தோட்டத்து மல்லிகைக்கும் மணம் உண்டு” என்ற செறிந்த நாகரிகத்துடன், சீர் தூக்கி, அடி அளந்து நடந்து, நீடு துயிலில் ஆழ்ந்திருந்த திராவிடத்தைச் சிலிர்த்தெழுச் செய்தார்.

தனிநாடு கேட்பதில் உள்ள நியாயங்களை உணர்ந்து, பிரிவினை குறித்து ஆழமாகச் சிந்தித்து, எழுதியும் பேசியும் ‘திராவிட நாடு திராவிடருக்கே’ என முழுக்கமிட்ட அண்ணா அவர்கள், அதைக் கைவிட வேண்டிய கட்டாய சூழல் ஏற்பட்ட போது,

“இலட்சிய வாதிட்களான என் தம்பிமார்கள் வளர்க்கும் இந்த இயக்கத்தைக் காப்பாற்றவும், மானிட உரிமையைக் காத்திடத் துணையாகும் ஜனநாயகத்தைக் காப்பாற்றவும், நான் திராவிட நாடு பிரிவினையைக் கைவிடத்தான் வேண்டும் , வேறு வழியில்லை “ என்று மிகுந்த மன திடத்தோடு அண்ணா அறிவித்தார்.

எனினும், எழுப்பி வந்த கோரிக்கையிலே இருந்த நியாயத்தைத் தெளிவு படுத்தினால் வண்ணம், ” நான் நாட்டுப் பிரிவினையைத் தான் கைவிடுகிறேனே தவிர, நாட்டுப் பிரிவினைக்கான காரணங்கள் அப்படியேதான் இருக்கின்றன” என்று சொன்னதின் மூலமாக அண்ணா சாதுர்யம் மிக்க அரசியல் ஆளுமை இமயமாக உயர்ந்தார்.

கடவுள் இல்லை என்று சொல்வோமானால், நாம் சொல்லும் பிறவற்றை ஏற்றுக் கொள்கிற மனநிலையிலே உள்ளவர்கள் கூட , அவற்றையும் ஏற்றுக் கொள்ளத் தயங்குவர்; கடவுளைப் பற்றி எல்லோரையும் சிந்திக்க வைக்க வேண்டும், மாறுபாடுகளைக் குறைத்து, உடன்பாடுகளை அதிகப்படுத்த வேண்டும் என்ற நோக்கத்துடன், “ ஒன்றே குலம், ஒருவனே தேவன் “ என்னும் திருமூலரின் கருத்தைப் பதிவு செய்து, அண்ணா சமூக விஞ்ஞானியாக அனைவரையும் பிரமிக்க வைத்தார்..

பிரிவினைக் கோரிக்கை குறித்தும், கடவுளைப் பற்றிய கருத்தாக்கம் தொடர்பாகவும், அண்ணா அறுபது ஆண்டுகளுக்கு முன்னரே மேற்கொண்ட நிலைப்பாடுகள், எந்தவித மறுபரிசீலனையும் இன்றி இன்றளவும் இயக்கத்தின் அடிப்படைக் கோட்பாடுகளாகத் தொடர்வதின் மூலம், அண்ணா ஈழனையற்ற தொலை நோக்குச் சிந்தனையின் தூய ஊற்று என்று திராவிடம் தெளிவாக ஏற்றுக் கொண்டுள்ளது.

கைக்கொண்ட அணுகுமுறைகளினால் தென்னாட்டுக் காந்தி ஆனார்; ஆகச் சிறந்த சொற் பொழிவுகளினால் இந்நாட்டு இங்கர்சால் ஆனார்; சமூக நோக்கம் கொண்ட நாடகங்களைப் படைத்ததினால், பெர்னாட்ஷா ஆனார் அண்ணா !

“தமிழுக்கு ஒரு சார்லஸ் டிக்கன்ஸ். கோல நடைக்கொரு கோல்ட்ஸ்மித், உணர்ச்சியை உலுக்க ஒரு விக்டர் ஹியோகோ, உரையாடலுக்கு ஒரு ஷெரீடன். கேலிக்கு ஒரு மோலியர், எளிமைக்கு ஒரு எமிலி ஜோலா” என்று கவிஞரும், நாடக ஆசிரியருமான எஸ்.டி. சுந்தரம், மேலை நாட்டின் இலக்கிய ஜோதிகளை அண்ணா அவர்களுக்கு உருவகமாக்கிச் சொல்லி இருப்பது, அவரது பன்முக ஆற்றலுக்கான அழகிய அடையாளம்.

அனைத்திற்கும் மேலாக, “அண்ணாவை நான் புத்தர் என்றே சொல்வேன். அவர் பொறுமையிலே புத்தர்; பிறருடைய கடுஞ் சொல்லையெல்லாம் தாங்கிக் கொள்வதானாலே புத்தர்; தனக்கு வந்த இழிவைப் பற்றியெல்லாம் கவலைப் படாத தன்மையிலே புத்தர்; இரக்க உணர்வு மிகுந்த, தியாகத் திருவுருவமாக இருந்த அண்ணா, புத்தராக இருந்தார் “ என்று அண்ணா மறைந்த போது தந்தை பெரியார் கூறினார்.

அறிஞர் அண்ணா என்னும் திராவிட புத்தர், நம் நினைவில் நெடுஞ்சித்திரமாகவும், கலைவண்ணம் மாறாத மாசுறு பொற் சிலையாகவும் நிலைத்திருந்து, நமக்கு மட்டுமல்லாமல், நம் சந்ததியினர்க்கும், ஈர்ப்பு சக்தியாக என்னும் இருப்பார் !

வாழ்க அண்ணா ! வாழ்க அண்ணா ! ! வாழ்க அண்ணா ! ! !

கி.இராஜமாணிக்கம்